

23 ta' Settembru, 1946

Imhallef:

I-Onor. Dr. W. Harding, B.Litt., I.L.D.

Il-Pulizija *versus* John Xorri (\*)

**Libell — Provi — Xhieda — Verità tal-Konvicju —  
Differiment tal-Kawża — Appell —  
Art. 436 tal-Kodiċi Kriminali.**

*F'kawża ta' libell fejn l-imputat jagħti l-eċċezzjoni tal-verità tal-konvicju, huwa ekwu, meta l-kawża tkun ta' certa entità u ma tkunx ta' certa urjenza, li l-imputat ikollu certu żmien raġjonevoli bejn in-notifika ta' eċċezzjoni u l-jum destinat għat-trattazzjoni tal-kawża; u dan biez l-imputat ikollu l-opportunità li jipproduċi l-provi li jkollu għad-difiża tiegħu; avolja eċċezzjoni tkun giet notifikata lill-imputat fit-terminu.*

*Fil-każ preżenti gara li fil-jum destinat għat-trattazzjoni tal-kawża l-imputat iddikjara "in limine litis" li ried jipprova l-verità tal-fatti, u, wara li xhed il-kwerelant, talab differiment tal-kawża biez iġib il-provi biez isostni dik l-eċċezzjoni. Il-Qorti tal-Magistrati ekkjet it-talba għad-differiment u qatgħet il-kawża. L-imputat appella. Il-Qorti ta' l-Appell irrevokat id-digriet li dik il-Magistrat kien ekkjet it-talba għad-differiment, u tal lill-imputat l-opportunità li iġib il-provi in sostenju ta' dik l-eċċezzjoni; u dan mhux biss għar-rigward ta' xhieda li l-imputat sar jaf*

*bihom wara s-sentenza imma anki għar-rigward ta' dawk li kien jaf bihom meta l-kawża kienet għadha quddiem il-Maġistrat.*

Il-Qorti — Rat l-imputazzjoni miġjuba kontra l-imsemmi John Xerri talli, bħala editur tal-gurnal "Il-Giannett", infama lill-Onorevoli Henry Jones billi imputalu fatti determinati li joffendu l-unur u r-riputazzjoni tiegħu u jesponuh għat-tmaqdir tal-publiku;

Rat is-sentenza tal-Qorti Kriminali tal-Maġistrati ta' Malta tal-20 ta' Lulju 1946, li biha l-imputat gie misjub hati u kundannat għall-multa ta' £6;

Rat ir-rikors li bih l-imputat appella, u talab ir-revokata s-sentenza fuq imsemmija;

Trattat l-appell, ikkunsidrat;

Għandu jiġi preliminarment riżolut l-inċident tal-provi offerti mill-imputat;

Quddiem il-Maġistrat l-imputat iddikjara "in limine litis" illi huwa ried jipprova l-verità tal-fatti (fol. 11). Wara li xehed il-kwerelant, l-imputat talab differiment biex iġib il-provi in sostenju ta' l-"exceptio veritatis". Il-Maġistrat irrespinga t-talba fuq il-motiv illi l-imputat seta' gieb il-provi tiegħu f'dik is-seduta, peress li miċ-ċitazzjoni kienu jirriżultaw liema kienu l-artikoli-pretiżi ngurjużi (fol. 11):

Ikkunsidrat fuq dan l-inċident;

In kwantu għal dawk ix-xhieda li l-imputat, fit-testimonjanza tiegħu fol. 20, halef li ma kienx jaf bihom hliet wara li giet pronunzjata s-sentenza issa appellata, ma jistax ċertament ikun hemm kwistjoni; u għalhekk dawn għandhom jiġu ammessi;

Il-pont jirrigwarda dawk ix-xhieda li hu kien jaf bihom qabel ma giet trattata l-kawża quddiem il-Qorti ta' Isfel, u li ma harrekx għall-unika seduta li fiha giet diskussa l-kawża;

Din il-Qorti ta' l-Appell jidhrilha li l-imputat għandu l-jedd li jipproduċi anki dawk ix-xhieda, għaliex iċ-ċirkustanzi kienu tali li l-Maġistrat imissu ta d-differiment mithub. Infatti: —

(\*) Ara sentenza fil-meritu—Appell Kriminali 16. 12. 46 (Publikata).

1. Għalkemm mill-provi deher illi l-imputat għe notifikat biċ-ċittazzjoni fis-16 ta' Lulju 1946, fit-tiegħ ta' wara nofs in-nhar, b'mod li għat-trattazzjoni fid-19 tax-xahar kien hemm sewwa sew il-jumejn tax-xogħol qabel il-jum tat-trattazzjoni li jehtieg li jkun hemm skond l-artikolu 373, Kap. 12, b'dan kollu, peress li l-kawża kienet ta' ċerta entità u ma kienx hemm l-element ta' l-urgenza, u peress li f'kawzi simili spiss jehtieg illi l-imputat, meta jkun l-EDITOR, kif inhu l-każ, irid ifittex l-artikolista biex jiġbor minn għandu l-provi ta' dak li dan ta' l-aħbar ikun kiteb (kif l-imputat xehed li kien il-każ in ispeċje), hu ekwu li jithalla ċertu ntervall itwal. Għalbiex tinghata l-id-difiża l-opportunità għall-produzzjoni tal-provi li jixraq;

2. F'kawzi simili meta l-imputat joffri li jipprova l-verità, hemm bżonn li din il-prova tiġi, qabel xejn, ammessa in principju mill-Qorti qabel ma l-imputat jagħmilha, u l-Qorti għandha tara jekk jirrikorrix wieheċ mill-każijiet imsemmijin fl-art. 16 tal-Kap. 117, u tara anki jekk il-fattijiet jirreferixxu għall-hajja domestika ta' l-offiż; għalies f'dan il-każ ma tammettihex. Hekk, f'dan il-każ, ma hux lanqas sa issa ċar in bażi għal liema, mill-hames każijiet ta' l-art. 16 fuq imsemmi, il-Qorti ta' Isfel ammettiet il-prova. L-offiż hu deputat fil-Kunsill tal-Gvern, imma b'daqshekk ma hux għall-finijiet ta' l-inċiż (a), "uffiċjal jem impjegat publiku" (ara sentenza Appell Kriminali, sedenti l-Imħallef Dr. Luigi Camilleri, "Sir Gerald Strickland vs. Farmacista Portelli", 11 ta' Frar 1922, b'komment għall-art. 266\* (allura 256) tal-Kodiċi Kriminali, li jikkontjerna l-listess lokuzzjoni ta' "uffiċjal jew impjegat publiku"). Probabilment il-Qorti ta' Isfel ammettiet il-prova tal-verità tal-konviċju in bażi għall-inċiż (d), peress li hu evidenti li, bhala deputat, il-kwerelant jiehu parti attiva fil-politika, u l-fattijiet lihu attribwiti, u pretiżi ngurjużi, jirreferixxu għall-attività tiegħu politika. Imma fl-ewwel seduta, min hu nputat ta' reat simili u jkun bi hsiebu jirrikorri għall-"exceptio veritatis", hu b'xi mod ġustifikat li għall-mument jistenna sakemm jiġi ammess mill-Qorti li jagħmel din il-prova. Jista' jkun hemm anki lok għad-diskussjoni jekk il-fattijiet huma relatiwi għall-hajja domestika biss, u f'dan il-każ il-prova offerta tiġi respinta. Lanqas jista' jingħad illi

L-imputat seta' jkun jaf illi l-kwerelant kien ikun irid hu stess illi l-gudizzju jiġi estiż għall-purgazzjoni morali tiegħu; għaliex f'dan il-każ ta' l-art. 16 Kap. 117, ma tinsabx ripetuta d-dispożizzjoni ta' l-inċiż (b) ta' l-art. 266 Kap. 12, li tagħti l-jedd lill-kwerelant li jitlob formalment illi fis-smiegh tal-kawża jiġi wkoll żgurat jekk hux veru jew falz il-fatt attribwit lilu. Għalhekk, kif ingħad, l-imputat, f'kawżi simili, mhux bit-tort jistenna li qabel xejn jiġi ammess mill-Qorti li jagħmel din il-prova qabel ma jibdiha;

3. Hu prinċipju, f'kawżi ta' din ix-xorta, illi, fil-kliem ta' Odgers, bażati fuq il-gurisprudenza ingliża fil-materja, "the justification must be as broad as the charge, and must justify the precise charge" (page 191, 1911 edition). Issa hu raġjonevoli illi, qabel ma jagħmel il-prova tal-verità, l-imputat ikun jaf sewwa x'inhu preċiżament dak li hu ritenut ingurjuż. Il-kwerelant jista' jiddeżumi l-ingurja minn dak li dottrinalment jissejjaħ "innuendo", billi l-istess kwerelant jagħti lill-kliem inkriminati "a second meaning different from that which would naturally bear" (idem, pages 188-189). L-imputat, fil-prova tal-verità, jista' jew jaċċetta l-"innuendo", u jgħid li l-kliem huma veri, meħudin tant fis-sens naturali kemm ukoll bl-"innuendo", jew jinnega li hemm lok għall-"innuendo", u jiġġustifika l-addebitu fis-sens naturali tal-kliem inkriminati. Dan juri ċar illi imputat ta' reat simili hu ġustifikat li, qabel ma jibda l-provi ta' l-"exceptio veritatis", jisma' lill-kwerelant. Il-prova tal-verità f'libell hi perikoluża, in kwantu li, jekk ma tirnexxix, tesponi lil min ikun ittanta għall-possibiltà illi l-Qorti, fl-eżerċizzju tad-diskrezzjoni tagħha fil-latitudini tal-piena kontemplata fl-art. 15 Kap. 117, avvolja ma hemm f'dan il-każ dispożizzjoni simili għal dik ta' l-art. 266 (4) Kap. 12, tagħti lill-imputat piena akbar minn dik li kienet tagħtih kieku l-prova ma gietx tentata. Għalhekk, min j'avventura ruħu li jagħmilha, għandu d-dritt li jkollu l-opportunità shiha li jipprepara tajjeb il-provi li jid-disponi minnhom. L-aqwa konferma ta' dan ir-riliev hi provduta mill-istess sentenza appellata. Infatti fiha hemm riferenza għal dak li xehed il-kwerelant, u ntant l-imputat, itgħobbi bil-prova tal-verità tal-konvicju, kien qiegħed jisma' lill-

kwerebant dik il-ghodwa stess li fiha kien mistenni li jikkompleta l-prova tieghu;

Ghal dawn il-motivi l-Qorti tiddecidi billi, b'revoka, in kwantu hemm b'zonn, tal-provvediment tal-Qorti ta' Isfel tad-19 ta' Lulju 1946, fol. 11, tippermetti l-produzzjoni ta' dawn il-provi in sostenju ta' l-eccezzjoni f'din is-sedi ta' l-appell, u billi tiritjeni, kif qieghda tiritjeni, kwantu ghall-provi li l-imputat kien jaf bihom fil-jum tat-trattazzjoni (art. 436 (b) Kap. 12), li dawn gew michudin bla ma kien imisshom mill-Qorti ta' Isfel, u kwantu ghall-provi li l-imputat sar jaf bihom wara s-sentenza, tammettihom in bazi ghall-istess art. 436 fl-inciz (a) tieghu;

U tordaa fi dawn il-provi hekk ammessi jsiru fis-seduta li gejjja 11-kawza tibqa' differita ghas-7 ta' Ottubru 1946.

---